

प्रदूषित कंपनियों का विरोध करने निकले स्वयंसेवी संस्थाओं को आशीष कुंद्रा का आश्वासन, प्रदेश के पर्यावरण से नहीं होगा खिलवाड़

● बड़ी संख्या में लोगों ने कई स्वयंसेवी संस्थाओं के बैनर तले प्रशासक आशीष कुंद्रा से मिलकर ज्ञापन सौंप जताया विरोध

सिलवासा 5 दिसंबर, (असली आजादी संवाददाता)। संघ प्रदेश दादरा नगर हवेली प्रशासन द्वारा प्रदेश में नये निवेशकों को आकर्षित करने के लिए नई औद्योगिक नीति के लिए प्रदूषण नियंत्रण विभाग के माध्यम से लोगों से सुझाव और आपत्तियां आमंत्रित की गई है। जिसमें रेड श्रेणी की कंपनियों के संबंध में सुझाव और आपत्तियां लोगों से मांगी गई है। जिसके कारण संघ प्रदेश दादरा नगर हवेली की कई स्वयंसेवी संस्थाओं ने एक जुट होकर नई औद्योगिक नीति में रेड श्रेणी की कंपनियों के आगमन का विरोध शुरू कर दिया है। इसी के तहत आज भारी संख्या में लोगों ने कई स्वयंसेवी संस्थाओं

के बैनर तले सचिवालय पहुंचकर इस संबंध में प्रशासक आशीष कुंद्रा को ज्ञापन सौंपकर अपना विरोध दर्ज कराया। लोगों का कहना है कि अगर रेड श्रेणी की कंपनियां दादरा नगर हवेली में आ जाती है तो वहां की जलवायु पूरी तरह से प्रदूषित हो जायेगी जिससे लोगों का रहना मुहाल हो जायेगा। मिलने आये सभी स्वयंसेवी संगठनों की बातों को ध्यान से सुनने के बाद प्रशासक आशीष कुंद्रा ने प्रदेश के लोगों को आश्वासन करते हुए कहा कि प्रशासन केन्द्रीय प्रदूषण नियंत्रण समिति के मापदण्डों के अनुरूप ही अपनी नई उद्योग नीति बना रहा है। लोगों को पूरी तरह से आश्वास्य रहना चाहिए कि प्रशासन ऐसा कुछ भी नहीं करेगा



जिससे कि प्रदेश का वातावरण बिगड़े। संघ प्रदेश दादरा नगर हवेली प्रशासक आशीष कुंद्रा का कहना है कि 2017 के बाद प्रदेश में औद्योगिक निवेश बनाये रखने तथा नये निवेशकों को भी आकर्षित करने के लिए प्रशासन अपने औद्योगिक

नीति में व्यापक बदलाव कर रहा है जिससे कि आने वाले वर्षों में हम अपनी आर्थिक विकास को बनाये रखे और अधिकाधिक रोजगार के अवसर उपलब्ध करायें। इसी को आधार बनाकर प्रशासन पूरी तरह से सुनियोजित तरीके से नये

औद्योगिक स्टेट स्थापित करने जा रहा है जिसके लिए सुरंगी और वेलुगाम जैसे क्षेत्रों को चुना गया है। जहां से स्पेशल ईकोनॉमिक जोन के तर्ज पर नये उद्योगों को स्थापित किया जायेगा।

(समाचार का शेष पृष्ठ २ पर)